



Maltese Literature Group Inc. Grupp Letteratura Maltija Ink.

Incorporation No. A8686H

Kull korrispondenza għandha tintbagħat lis-Segretarju f'dan l-indirizz:
MLG, 477 Royal Parade, Parkville, Victoria 3052

FOLJU T'AHBARIJJIET
Numru 246 :: NOVEMBRU, 2016

Editor: Paul Vella
paul.vella44@gmail.com

55 SENA MILL-MEWT TAL-POETA NAZZJONALI MALTI

Kull sena f'Malta ssir k commemorazzjoni għal Dun Karm Psaila, il-Poeta Nazzjonali Malti.

Meta f'it snin ilu jien u l-mara tiegħi, Salvina, konna bi żjara f'Malta kont ġejt mistieden biex nattendu din il-kommemorazzjoni li saret il-Furjana quddiem il-monument ta' Dun Karm.

Dak in-nhar kont iltqajt ma' hafna, li minn dak iż-żmien sirt nafhom u saru hbieb tiegħi, hafna minnhom li kont nafhom biss minn fuq l-internet. Fosthom kien hemm Patrick Sammut, Manwel Mifsud, Trevor Zahra u oħrajn.


Kienet ċeremonja sabieħa fejn inqraw hafna affarijiet fuq Dun Karm, u smajna recording ta' poezija moqrija minn Dun Karm, "Bajda u Ħamra".

Kien hemm ukoll xi għana fuq Dun Karm u l-Ilsien Malti minn Żepi Spagnol u bintu Janice Spagnol. Fil-programm tiegħi fuq ir-radju komunitarju 3ZZZ ta' nhar il-Ġimgħa, 28 t'Ottubru, kelli programm speċjali fuq Dun Karm.

Dawk li jixtiequ jisimgħu il-programm tiegħi fuq Dun Karm jistgħu jidhlu f'din il-link li ddum hemm xi 3 ġimgħat:

http://www.3zzz.com.au/audiofiles/42671.708387_3ZZZ_Fri_28_Oct_2016_5_00_PM.mp3

Sadanittant, haġa li ili biex naqsamha magħkom, f'it ilu waqt li kont qed inqalleb ġie f'idi "autograph book" li kienet iżżomm il-mara tiegħi, Salvina, meta kienet għadha tmur l-iskola. Minkejja li hi minn Ħal Qormi kienet tmur l-iskola f'Birkirkara. Kważi kull filgħodu fuq l-istage hi u sħabha kienu jiltaqgħu mall-poeta Dun Frans Camilleri. F'dan il-ktieb, Dun Frans kien kitbilha żewġ pagni b'poezija u waħħal ukoll ritratt originali tiegħu ma' Dun Karm u l-kanarin. Hawn qed naqsmu magħkom minħabba li ma nafx jekk hawnx xi hadd li għandu l-istess ritratt.



Jikteb il-Kavallier Joe M. Attard, mir-Rabat, Ghawdex:

55 SENA MILL-MEWT TAL-POETA NAZZJONALI MALTI

Nhar il-Ġimgħa filgħaxija, 21 ta' Ottubru 2016 il-Kunsill tal-Kultura f'Għawdex fakkar għeluq il-55 sena mill-mewt tal-Poeta Nazzjonali Monsinjur Dun Karm Psaila b'serata Mużiko Letterarja fis-sala tal-Ministeru għal Għawdex f'misraħ San Frangisk, Victoria li matulha nqraw xi poeziji tal-Poeta kif ukoll tkantaw xi għanjiet reliġjużi li hargu mill-pinna tiegħu, mill-kantant Għawdexi Raymond Caruana. Intwera wkoll dokumantarju fuq il-ħajja tiegħu b'kummenti tal-Professor Oliver Friggieri waqt li n-Nutar Paul G. Pisani tkellem dwar xi aspetti mill-ħajja letterarja ta' Dun Karm. Ghadd mhux hazin ta' Għawdxin kienu preżenti li fi tmiem is-serata kienu indirizzati miċ-Chairman tal-Kultura u Festi Reġjonali fi hdan il-Ministeru għal Għawdex, Monsinjur Dr Joe Vella Gauci. Dejjem b'rabta mal-Letteratura Maltija, nhar il-Ġimgħa 25 ta' Novembru, fis-7.00pm, għadd ta' kittieba Għawdxin iltaqgħu fil-Librerija Pubblika ta' Victoria u qraw bejniethom xi f'it mix-xoghlijiet tagħhom. Is-serata kienet imżewqa wkoll b'xi f'it kordi tal-kitarra mill-kantant popolari Għawdexi Spiro Sillato. Il-pubbliku kien gentilment mistieden.

DIZZJUNARJU TA' DE SOLDANIS

Qed nirsistu biex id-dizzjunarju ta' De Soldanis (Damma tal-Kliem Kartaginiz) ikun f'idejna meta tibda l-fiera tal-ktieb f'Novembru. L-Akkademja se tipparteċipa ma' Heritage Malta biex tqassam dan id-dizzjunarju lill-abbonati.

Aħna sodisfatti li opra li kienet ilha manuskritta 250 sena se tara d-dawl b'impenn kollettiv bejn l-editriċi Rosabelle Carabott u l-pubblikaturi, li huma Heritage Malta, BPC International, RIDT (l-Università ta' Malta), l-Akkademja tal-Malti, il-Biblijoteka Nazzjonali, id-Dipartiment tal-Malti (l-Università ta' Malta), il-Ministeru ta' Għawdex, u l-Kunsill Nazzjonali tal-Ilsien Malti.

Nirringrazzjawkom tas-sabar tagħkom. Min-naħa tagħna, aħna għamilna kulma stajna biex il-kwalità tisboq l-aspettattiva tagħkom.

Ritratt: L-ewwel folja tad-Damma stampata fl-istamperija Baroni & Gori (Firenze). Din il-pubblikazzjoni ta' kwalità se tagħmel għustizzja ma' min kiteb b'passjoni favur l-ilsien Malti 250 sena ilu.



ARPEĠĠI

Il-poeżiji fil-ġabra ARPEĠĠI, huma l-biċċa l-kbira fuq stil modern u rari mxekkin minn rigidità, juru l-ewwel nett is-sensittività femminili, l-intwizzjoni femminili, is-sens qawwi ta' nostalgija għaż-żmien li kien, li kien ahjar, iżda li tar u mar, sens qawwi ta' osservazzjoni lejn in-natura fiċ-ċikli stagjonali tagħha, qima lejn l-ambjent, lejn il-ġmiel tal-holqien tal-hajja, ta' dak kollu li hu sabih.

Jinhassu wkoll, u jinhassu sewwa, il-waqtiet ta' delużjoni fl-imħabba. It-tkissir ta' ideali għalx-jn b'xejn. In-niket, bosta drabi mmelles minn sabar helu, fit-telfa ta' xi hadd għażiż, imsaħħah minn sens qawwi ta' rassenzazzjoni, is-sens taż-żmien li għadda bla ma halla jitwettqu bosta xewqat u ħolm, ir-realtà tal-lum u l-istennija ta' għada. Huma dawn l-elementi qawwija, komuni għal kull bniedem, iżda l-aktar għal kull poeta, bis-sensittività kollha tiegħu. Bosta mill-poeżiji huma pajsagġi ta' lwien mill-isbaħ, pajsagġi Maltin, kollha jirriflettu l-ġmiel ta' gżiritna, kollha jarmu fwieħa Maltija, ta' kittieba u osservatriċi Maltija, li b'sengħa kbira għarfet twaħhad magħhom l-istess f'susha, hajjitha, l-esperjenzi tagħha, sbieħ u koroh, l-imħabba tagħha lejn art

twelidha, lejn il-familja tagħha.

Stqarrija għall-Istampa

Alek Popov fil-Festival Nazzjonali tal-Ktieb 2016

Il-Kunsill Nazzjonali tal-Ktieb għandu pjaċir jipprezenta lill-kittieb Bulgaru, Alek Popov, wiehed mill-mistiedna speċjali għall-Festival Nazzjonali tal-Ktieb ta' din is-sena. Ser jiehu sehem f'zewg attivitajiet – huwa wiehed mill-kelliema fil-konferenza Literature and Totalitarianism u ser ikollu avveniment f'għiehu fejn ser jitkellem mal-ġurnalist u kittieb Teodor Reljic fuq il-ħsbijiet u t-temi li jinformat il-kitba tiegħu. Il-kittieb ser ikun disponibbli ukoll biex iwieġeb għall-mistoqsi-jiet mill-udjenza kif ukoll biex jiffirma kopji tal-kotba tiegħu.

Popov huwa magħruf hafna fil-Bulgarija, l-iktar għax-xogħol satiriku tiegħu, Mission:London, parodija kumplessa tas-sistema politika fil-Bulgarija li tikxef l-għarbiel mhux daqshekk moħbi ta' korrizzjoni, favoritizmu politiku u l-inkompetenza tal-awtoritajiet. Fil-parodija, li għandha rakkont meħjut minn hafna fili differenti, toħroġ bis-saħħa d-delużjoni ta' soċjetà post-kommunista li qed thejji ruhha sabiex tingħaqad mal-familja ta' nazzjonijiet kapitalisti.

Xeni mill-film tant popolari ser jidhru waqt l-intervista mal-kittieb ġewwa Sala Temi Zammit (MCC) nhar is-Sibt 12 ta' Novembru fis-7:00pm. Għal aktar informazzjoni dwar il-programm kulturali tul il-ħamest ijiem tal-Festival:

Web: http://ktieb.org.mt/?page_id=139&lang=mt

IL-LAQGĦA TAL-MEMBRI LI TMISS

Il-laqgħa li tmiss, bħas-soltu, se tkun l-aħhar Ġimgha tax-xahar, jiġifieri nhar il-Ġimgha, **25 ta' Noembru, 2016** fiċ-Ċentru Malti ta' Parkville, fis-7.30 pm. Din tkun il-Laqgħa Ġenerali Annwali fejn issir elezzjoni għall-kumitat ġdid. Il-membri kollha mistiedna li jgħibu xi xogħol biex jinqara f'din il-lejla. Jekk jogħgħobkom ippruvaw li tkunu hemm fil-ħin. Nixtiequ naraw aktar membri jattendu għal dawn il-laqgħat, għalhekk hajru lill-membri tal-familja u lil ħbiebkom biex jiġu u jsiru membri magħna.



Department of
Premier and Cabinet

OFFICE OF
MULTICULTURAL
AFFAIRS AND
CITIZENSHIP

*Proudly supported by the
Office of Multicultural Affairs
and Citizenship*



BANK OF VALLETTA p.l.c.

Uffiċċju Rappreżentattiv:

16 Watt Street, Sunshine 3020

Telephone: 9311-3222

ITTRI LI NIRĊIEVU...

Għażiż Paul, Nirringrazzjak minn qalbi għall-folju tassew sabih li tibghatli regolament mill-Awstralja. Nassigurak li naqrah mill-bidu sal-ahhar għax hawn Malta għandna għatx kbir biex inkunu nafu dwar il-kittieba hutna u x'qed jiktbu f'dak il-kontinent. Haqqkom kull tifhir għax il-folju mimli daqs bajda bl-informazzjoni u kumplimentat bir-ritratti. L-akbar servizz tal-folju hu li qed iservi ta' holqa bejn il-Maltin ta' Malta u dawk tal-Awstralja. Hija meravilja ta' žmienna li t-teknoloġija moderna ċekknat id-dinja u ressqet in-nies lejn xulxin minkejja d-distanzi kbar. Grazzi u s-sliem għalikom.

Achille Mizzi

Għażiż Paul, Nixtieq ngħidlek GRAZZI vera kbira ta' dan il-folju li kull ma jmur aktar qed jimtela b'ahbarijiet li lilna jferrhuna. Grazzi li ppublikajtli l-poezija ta' Madre Teresa, mara tassew kbira li bl-umiltà tagħha, skantat lid-dinja u għenet kemm setgħet b'azzjoni mhux bil-kliem biss. Ahna nemmu fil-kliem għax min għandu għal qalbu l-kitba, nemmu li bil-kitba tagħna nistgħu naghmlu differenza, però qed ngħixu f'dinja għamja u truxa għall-bżonnijiet li l-hajja qed turina li għandha...ahna l-bnedmin b'xorti hażina nahsbu hafna...imma nhossu ftit. Grazzi mill-qalb,

Amanda Busuttill

Għażiż Paul, Il-Folju tal-Grupp Letteratura Maltija tal-Victoria irċevejtu b'sodisfazzjon u niehu pjaċir intennilek, li nsibu nteressanti immens. Minbarra l-ahbarijiet letterarji ta' attivitajiet mehtieġa li jittellghu f'Melbourne u nħawi oħra, niehu gost naqra xi poezija, versi hfief daqskemm profondi, b'laqta sentimentali naturali u b'lehma ta' konnettività li ma tithassar qatt bejn Malta u l-Awstralja. Fih ukoll tagħrif utli iehor ta' aspetti u kuncetti artistici oħrajn, li għal min għandu għal qalbu dawn it-temi huma ta' kunsiderazzjoni akuta. Ma rridx intawwal hafna, biex ma nisirqikomx hinkom prezzjuż. Ippermettili naghlaq biss Paul, billi nhegġigkom tkomplu tibnu fuq il-bażi soda li diġà bnejtu, għax il-letteratura hi arti li tghaqqad, issahħa u ggedded. B'imhabba:

Mario Griscti

Għażiż Paul u membri, Grazzi hafna bħal kull darba li nirċievi dan il-fuljett. Awguri lil kulhadd. Jien qed ninnota li ahna l-Maltin lil hinn minn xtutna bqajna nhobbu u nitkellmu bil-Malti aktar min dawk il-Maltin li jgħixu f'pajjiżhom.

Il-barka t'Alla fuqkom. Tislijiet minn qalb Maltija. Tislijiet.

Antoinette Mascari

Għażiż Paul Vella, Grazzi hafna u prosit tax-xogħol li qed tagħmlu. Smajt hafna affarijiet tajbin fuqkom milux - forsi nuqqas tiegħi li għadni m'ghamiltx kuntatt stabbilit magħkom imma kellna prioritajiet oħra fl-ewwel tliet snin tagħna. Ser nipprova nlahhaq magħkom fit-terminu l-gdid tiegħi. Grazzi hafna u tislijiet.

Mark Camilleri, Kap Eżekuttiv, Kunsill Nazzjonali tal-Ktieb

www.ktieb.org.mt

Għażiż Paul, Ħajr tal-Folju li tibagħtilna. Tassew interessanti u ta' min jammirakom għall-impenn li bqajtu żzommu f'għieħ l-Ilsien Malti minkejja din id-distanza daqshekk kbira. Jalla tissoktaw trawmu lil uliedkom u l-ġenerazzjoni ta' warajhom fil-kultura tal-għeruf tagħkom. Jekk tista' u jekk ikollok spazju, qed nibgħatlek storja ta' mitejn kelma biex tippubblikaha fir-rivista tiegħek. Din l-istorja hija wahda minn għadd iehor li kollha għandhom mitejna kelma biss. Jekk ma tistax, ma jkun jimporta xejn. Mill-gdid hajr u awguri, tislijiet,

Salv Sammut

Nirringrazzja lil Joe Borg, Patrick Sammut, Sergio Grech, Emmanuel Attard Cassar, l-Akkademja tal-Malti u hafna oħrajn għat-tagħrif fuq il-letteratura Maltija f'Malta li nirċievu mingħandhom. Grazzi wkoll lil Rose Lofaro għall-għajnuna li nirċievi. Grazzi u napprezza hafna.

ĠEST — minn Salv Sammut

Kien hareġ fuq parole wara hmistax-il sena minn sentenza ta' hamsa u għoxrin sena ħabs. Qagħad bil-għaqal u t-talba għal parole giet milqugħa. Kien instab ħati li kkaġuna l-mewt ta' żagħżuġ b'injezzjoni żejda ta' eroina. Kien espert fl-użu tal-inġekxin għalih u għal haddiehor fit-tehd tad-droga. Darba gietu hażina u nqabad.



Salv Sammut

Issa kien miexi fit-triq jara kollox ġdid, kemm toroq u kemm djar. Minn wahda minnhom sema' għajjat hiereġ minn dar. Farget mara tagħti fuq wiċċha u tolfoq.

“Jaħasra! Fredu tiegħi se jmut qabel tiġi l-ambulanza!”

In-nisa ngabru magħha u staqsewha x'kien ġara.

“Illum kien imissu l-inġekxin tal-insulina imma n-ners ċemplet li mietet ommha! Fredu ma jafx jittaqqab u tal-poliklinika domt biex qbadthom!”

“Jaħasra, kieku hawn xi ners fil-qrib!” tnehdet wahda.

“Intaqqbu jien!” qabeż ir-raġel f'daqqa.

“Imma int ners?” staqsietu l-mara.

“Fejn hu żewġek?” ried ikun jaf huwa.

Fid-dar, ir-raġel hejja s-siringa bl-insulina u taptap fuq il-vina ta' żewġha. Meta sabha, dahhal il-labra u mbotta 'l isfel.

Mit-triq instemgħet is-sirena tal-ambulanza u l-mara ġriet għal barra.

It-tabib dahal man-ners jeżamina 'l-żewġha u wara, stqarrilha:

“Sinjura, imn'alla tajtu l-inġekxin għax salvajtlu ħajtu!”

Il-mara ftakret fir-raġel, daret iżda ma ratux. Dan kien fi triqu u lejn l-Għassa biex jiffirma kif kienu r-regoli tal-parole.

Stqarrija għall-Istampa

Celebrazzjoni tal-erba' mitt anniversarju mill-mewt ta' Cervantes waqt il-Festival Nazzjonali tal-Ktieb 2016.

Il-Kunsill Nazzjonali tal-Ktieb jixtieq jinforma lill-pubbliku b'prezentazzjoni li ser titella' bil-kollaborazzjoni tad-Dipartiment tal-Ispanjol (Università ta' Malta) u l-Ambaxxata ta' Spanja f'Malta flimkien mal-istess Kunsill u SKS, bit-titlu 'Cervantes and Don Quixote in Literature and Culture'. Il-prezentazzjoni, li hija wahda mill-attivitajiet ewlenin tal-Festival Nazzjonali tal-Ktieb, hija maħsuba sabiex tfakkar l-400 anniversarju mill-mewt ta' Miguel de Cervantes (1616) u ser tinvolvi għadd ta' kelliema, fosthom l-espert fuq Cervantes u l-importanza tiegħu fil-letteratura kontemporanja, il-Professor John Ardila.

L-attività ser tkun imżewġa b'sessjoni ta' għana popolari minn Emmanuel Abela, għannej popolari miż-Żejtun magħruf bħala Il-Fenka u akkumpanjat minn kitaristi popolari oħra, li ser jinterpreta bl-għana siltiet minn DUN KIXOTT MILL-MANĊA (SKS), it-traduzzjoni Maltija f'għamla poetika tax-xogħol ta' Cervantes minn Pawlu Montebello. Ser ikun hemm ukoll it-tnedija ta' Żwieġ Qarrieqi (The Deceitful Marriage), wiehed mir-‘rumanzi eżemplari’ ta' Cervantes li gie tradott għall-Malti minn Fiona Sciberras. Il-pubblikazzjoni ta' dan ix-xogħol seħhet bl-għajnuna tal-Ambaxxata Spanjola fl-okkażjoni tal-anniversarju.

L-E.T. José Pons, l-Ambaxxatur ta' Spanja ser ikun preżenti għall-okkażjoni, li ser isehħ f'Sala Sir Temi Zammit (MCC, Valletta) fl-10 ta' filgħodu, il-Ħadd, 13 ta' Novembru. Id-diskussjonijiet ser ikunu bl-Ingliz.

Għal aktar informazzjoni dwar il-programm kulturali tul il-ħamest jjiem tal-Festival.